



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ០២ អនក្រ.ប

ជាតិ សាសនា ព្រះមហាក្សត្រ



សារលិខិត

របស់រាជរដ្ឋាភិបាលផ្ញើជូនជំនួយសេវាសុខាភិបាល

ក្នុងឱកាសបុណ្យចូលឆ្នាំខ្មែរប្រពៃណីជាតិ ឆ្នាំ វក ឆស័ក ព.ស ២៥៤៨

- សម្តេចព្រះសង្ឃរាជនៃព្រះរាជវាំង: ព្រះវេទនុត្តរៈ គ្រប់ព្រះអង្គជាតិសក្ការៈ
- សម្តេច ព្រះអង្គម្ចាស់ អ្នកអង្គម្ចាស់ ឯកឧត្តម លោកជំទាវ អស់លោក លោកស្រី
- បទប្បដ្ឋានសេវាសុខាភិបាល ដែលកំពុងរស់នៅក្នុង និងក្រៅព្រះរាជាណាចក្រកម្ពុជានៃអស់
- ជាតិមេត្រី

ថ្ងៃ ទី ០៥-១០ និង ១១ រោច ខែ ចេត្រ ឆ្នាំ វក ឆស័ក ព.ស ២៥៤៨ ត្រូវនឹងថ្ងៃអង្គារ ទី ១៣ ថ្ងៃពុធ ទី ១៤ និងថ្ងៃព្រហស្បតិ៍ ទី ១៥ ខែ មេសា ឆ្នាំ ២០០៤ គឺជាទិវាជ័យហោប្រសើរ ប្រកបដោយសិរីសួស្តី ជ័យមង្គល ដែលប្រជាជាតិខ្មែរទូទាំងព្រះរាជាណាចក្រកម្ពុជា រូបរួមគ្នាប្រារព្ធទិវាបុណ្យចូលឆ្នាំខ្មែរប្រពៃណីជាតិលើកទី១៦ ក្រោម បរិយាកាសសប្បាយរីករាយ ដែលមាតុភូមិនៃយើងទទួលបានសុខសន្តិភាពពេញលេញលើផ្ទៃប្រទេសទាំងមូល បន្ទាប់ពីការអនុវត្តប្រកបដោយជោគជ័យនូវនយោបាយឈ្នះ ឈ្នះ របស់រាជរដ្ឋាភិបាលកម្ពុជា ។

ក្នុងរយៈពេលឆ្នាំចាស់ ឆ្នាំមមែ បញ្ចស័ក ព.ស ២៥៤៧ ដែលទើបបញ្ចប់ទៅនេះ រាជរដ្ឋាភិបាលមាន មោទនភាពយ៉ាងក្រៃលែង ដោយសំរេចបាននូវលទ្ធផលប្រសើរក្នុងការធានា និងរក្សាបានទាំងស្រុងនូវសិរីភាព នយោបាយ កិច្ចការពារសន្តិសុខ សុវត្ថិភាព និងសណ្តាប់ធ្នាប់សាធារណៈ ជូនប្រជាពលរដ្ឋខ្មែរ វិនិយោគិន ភ្ញៀវទេសចររបរទេស អង្គទូត គណបក្សនយោបាយ សមាគម អង្គការក្រៅរដ្ឋាភិបាល និងអង្គការអន្តរជាតិធានា ដែលបានមកទស្សនា បំពេញភារកិច្ច រស់នៅ និងបំពេញបេសកកម្មនៅក្នុងព្រះរាជាណាចក្រកម្ពុជា ជាពិសេស ការបំរើ និងការធានាដល់កិច្ចប្រជុំថ្នាក់ជាតិ តំបន់ និងអន្តរជាតិផង ដែលព្រះរាជាណាចក្រកម្ពុជាមានកិត្តិយស បានរៀបចំកន្លងមកនៅរាជធានីភ្នំពេញ និងនៅខេត្តសៀមរាប ។ លទ្ធផលជាវិជ្ជមាននេះ បានទទួលការកោត សរសើរ និងជំនឿទុកចិត្តថែមទៀត ពីមជ្ឈដ្ឋានជាតិ និងអន្តរជាតិ មកលើការដឹកនាំរបស់រាជរដ្ឋាភិបាល ។

ជាមួយនេះដែរ រាជរដ្ឋាភិបាល រួមជាមួយប្រជាពលរដ្ឋខ្មែរ បានចូលរួមដោយក្តីសោមនស្សរីករាយ ក្នុងទិវាបុណ្យពិសាខបូជា ព្រះរាជពិធីបុណ្យច្រត់ព្រះន័យ ព្រះរាជពិធីបុណ្យចំរើនព្រះជន្មព្រះករុណា ព្រះបាទ សម្តេចព្រះ នរោត្តម សីហនុ ព្រះមហាក្សត្រនៃព្រះរាជាណាចក្រកម្ពុជា គំរប់ ៨១ ព្រះវស្សា យាងចូល ៨២ព្រះវស្សា ថ្ងៃទី ៣០-៣១ ខែ តុលា និងថ្ងៃទី ០១ ខែ វិច្ឆិកា ឆ្នាំ ២០០៣ ព្រះរាជពិធីបុណ្យអុំទូក អកអំបុក សំពះព្រះខែ និងបណ្តែតប្រទីប ថ្ងៃទី ០៧-០៨ និងថ្ងៃទី ០៩ ខែ តុលា ឆ្នាំ ២០០៣ ពិធីមិទ្ធិញ្ញហយាក្រាមហាជន នៃបុណ្យខួបឯករាជ្យជាតិលើកទី៥០ (០៩ វិច្ឆិកា ១៩៥៣-០៩ វិច្ឆិកា ២០០៣) ការប្រារព្ធទិវាបុណ្យ ចូលឆ្នាំសកល ២០០៤ ជាមួយប្រជាជនលើពិភពលោក និងការប្រារព្ធទិវាជ័យជំនះថ្ងៃ ០៧ មករា លើរបបប្រល័យ ពូជសាសន៍លើកទី២៥ ព្រមទាំងទិវាបុណ្យមាយាបូជា នាថ្ងៃ ១៥កើត ខែ មាយា ត្រូវនឹងថ្ងៃទី ០៥ ខែ កុម្ភៈ ឆ្នាំ ២០០៤ ក្នុងស្ថានភាពដែលប្រជាជនកម្ពុជាបាន និងកំពុងទទួលបាននូវសន្តិភាពពេញលេញទូទាំងព្រះរាជាណាចក្រ កម្ពុជា ។

- សម្តេចព្រះសង្ឃរាជវាំងព្រះវិហារៈ ព្រះវេរាត្តៈ គ្រប់ព្រះអង្គជាទីសង្ការៈ
- សម្តេច ព្រះអង្គម្ចាស់ អ្នកអង្គម្ចាស់ ឯកឧត្តម លោកជំទាវ អស់លោក លោកស្រី
- បទប្បដ្ឋានរួមគ្នា ដែលកំពុងរស់នៅក្នុង និងក្រៅព្រះរាជាណាចក្រកម្ពុជាទាំងអស់ ជាទីមេត្រី

កិច្ចដំណើរការបោះឆ្នោតជ្រើសតាំងតំណាងរាស្ត្រនីតិកាលទី៣ ដែលបានរៀបចំធ្វើឡើង កាលពីថ្ងៃទី ២៧ ខែ កក្កដា ឆ្នាំ ២០០៣ បានប្រព្រឹត្តទៅក្នុងលក្ខណៈសេរី ត្រឹមត្រូវ យុត្តិធម៌ និងគ្មានអំពើហិង្សា ។ ទាំងកិច្ចដំណើរ ការរៀបចំ និងលទ្ធផលនៃការបោះឆ្នោត ត្រូវបានទទួលស្គាល់ពីមជ្ឈដ្ឋានជាតិ និងអន្តរជាតិ ដែលបង្ហាញអោយ ឃើញថា ការអនុវត្តលទ្ធិប្រជាធិបតេយ្យសេរីពហុបក្សនៅព្រះរាជាណាចក្រកម្ពុជា បាន និងកំពុងចាក់ឫស យ៉ាងជ្រៅក្នុងស្រទាប់ប្រជាពលរដ្ឋខ្មែរយើងទាំងមូល ។

ទោះបីរហូតមកដល់បច្ចុប្បន្ន រាជរដ្ឋាភិបាលថ្មីទាន់ត្រូវបានបង្កើតឡើងក្តី ក៏រាជរដ្ឋាភិបាលបច្ចុប្បន្ន បាន និងកំពុងបន្តការងាររបស់ខ្លួនស្របតាមស្មារតីនៃរដ្ឋធម្មនុញ្ញ នៃព្រះរាជាណាចក្រកម្ពុជា ច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី និងលិខិតបទដ្ឋានគតិយុត្តិជាធរមាននានា ដើម្បីធានាអោយខាងតែបាននូវ និរន្តរភាពនៃកិច្ចការរដ្ឋ ប្រក្រតីភាព និងស្ថិរភាពនៃជីវភាពសង្គម និងមិនមានឧបសគ្គណាមួយដល់ដំណើរការ សកម្មភាពប្រចាំថ្ងៃរបស់រាជរដ្ឋាភិបាល ក៏ដូចជាការអភិវឌ្ឍន៍មាតុភូមិអង្គរនៃយើងឡើយ ។

ជាមួយនេះ គណបក្សដែលទទួលបានសម្លេងគាំទ្រពីប្រជាពលរដ្ឋម្ចាស់ឆ្នោត បាន និងកំពុងខិតខំយ៉ាង សកម្មក្នុងការចរចា ដើម្បីដោះស្រាយទំលុះទំលាយភាពទ័លច្រកខាងនយោបាយ សំដៅឈានទៅបង្កើតរាជរដ្ឋា- ភិបាលចម្រុះថ្មីមួយ ស្របតាមបំណងប្រាថ្នារបស់ប្រជាពលរដ្ឋទូទាំងព្រះរាជាណាចក្រកម្ពុជា ។

ក្នុងបរិការណ៍នេះ រាជរដ្ឋាភិបាល បាន និងកំពុងអនុវត្តនូវភារកិច្ចបួនយ៉ាងគឺ ទី១ : ការរក្សាអោយបាន នូវស្ថិរភាពនយោបាយ សន្តិសុខ សុវត្ថិភាព សណ្តាប់ធ្នាប់សាធារណៈ ដើម្បីបំរើជីវភាពរស់នៅដ៏សុខសាន្ត និងប្រក្រតីរបស់ប្រជាពលរដ្ឋ ។ ទី២ : ការរក្សានូវស្ថិរភាពម៉ាក្រូសេដ្ឋកិច្ច ទប់ស្កាត់អតិផរណា និងជំរុញកំណើន សេដ្ឋកិច្ចបន្តទៀត ។ ឆ្នាំនេះប្រជាពលរដ្ឋកម្ពុជា នៅស្ទើរទូទាំងប្រទេសមានសេចក្តីរីករាយក្រៃលែង ដោយទទួល

Ru

ផលស្រូវល្អបំផុត ដែលមិនធ្លាប់មានតាំងពីថ្ងៃដោះ ៧មករា ឆ្នាំ ១៩៧៩មក ។ ទី៣ : ធានាបន្តទៀតនូវនិរន្តរភាព
របស់រដ្ឋ និងរបស់កិច្ចការរដ្ឋនៅគ្រប់ផ្នែកនៃការគ្រប់គ្រង និងដឹកនាំប្រទេសជាតិ បន្តជំរុញអនុវត្តអោយកាន់តែ
ទូលំទូលាយ និងស៊ីជម្រៅថែមទៀត នូវគោលនយោបាយ យុទ្ធសាស្ត្រ ផែនការ ពិសេសកម្មវិធីកំណែទម្រង់សំខាន់ៗ
ទាំងឡាយ ដែលបាន និងកំពុងដំណើរការដោយមិនរងចាំការបង្កើតរដ្ឋាភិបាលថ្មី និង ទី៤ : ការបន្តពង្រឹងកិច្ច
សហប្រតិបត្តិការ និងទំនាក់ទំនងជាមួយសហគមន៍អ្នកផ្តល់ជំនួយ និងបណ្តាប្រទេសជាមិត្តទាំងអស់ ដើម្បីទទួល
ជាបន្តនូវជំនួយសំរាប់អភិវឌ្ឍន៍ប្រទេសយើង ។

ទាំងនេះ សុទ្ធសឹងជាកន្លឹះដ៏សំខាន់បំផុត សំរាប់ធានាការអភិវឌ្ឍប្រកបដោយចីរភាព សំដៅកាត់បន្ថយ
ភាពក្រីក្ររបស់ប្រជាជន ហើយផ្តល់ជូនប្រទេសជាតិ និងប្រជាជនគ្រប់ស្រទាប់ជាន់ថ្នាក់ នូវវឌ្ឍនភាព
វិបុលភាព ភាពសុខដុមរមនា និងជីវភាពរស់នៅសមរម្យថ្លៃថ្នូរ ។

ឆ្នាំចាស់បានកន្លងផុតទៅ ក៏ប៉ុន្តែបានបន្សល់ទុកនូវសមិទ្ធផលធំៗជាច្រើន ដែលរាជរដ្ឋាភិបាលសំរេចបាន
ហើយដែលអាចចាត់ទុកជាបទពិសោធន៍ដ៏មានតំលៃសំរាប់យកទៅអនុវត្តការកិច្ចបន្ត និងដោះស្រាយបញ្ហាប្រឈម
ជាច្រើនទៀតនៅក្នុងឆ្នាំថ្មី ។

ក្នុងឱកាសដ៏មហានក្ខត្តបូក្យនេះ ក្នុងនាមរាជរដ្ឋាភិបាល និងក្នុងនាមខ្ញុំព្រះករុណាខ្ញុំ សូមថ្វាយ និង
ប្រគេនពរចំពោះសម្តេចព្រះសង្ឃរាជទាំងពីរគណៈ និងព្រះសង្ឃគ្រប់ព្រះអង្គ និងសូមជូនពរដល់ជនរួមជាតិខ្មែរ
ដែលកំពុងរស់នៅក្នុង និងក្រៅប្រទេស មន្ត្រីរាជការ កងយោធពលខេមរភូមិន្ទ កងរាជអាវុធហត្ថ កងនគរបាល
ជាតិ ក្មួយៗសិស្សានុសិស្ស និស្សិត យុវជន យុវនារី កម្មករ និយោជិត សង្គមស៊ីវិល ធុរជន និងវិនិយោគិន
ដែលកំពុងស្នាក់នៅលើទឹកដី នៃព្រះរាជាណាចក្រកម្ពុជា និងនៅឯបរទេស សូមទទួលបាននូវសិរីសួស្តី ជ័យមង្គល
និងវិបុលសុខគ្រប់ប្រការកុំបីឃ្លៀងឃ្លាតឡើយ ចាប់តាំងពីពេលចូលឆ្នាំថ្មី នេះតរៀងទៅ ។

សូមទេវតាឆ្នាំថ្មី ព្រះនាម **រាគ្យសារទេវី** តាមជួយបីបាច់ថែរក្សាគាំពារ និងជាប្រទីបបំភ្លឺផ្លូវដល់
ប្រជាពលរដ្ឋខ្មែរ មន្ត្រីរាជការ កងយោធពលខេមរភូមិន្ទ កងរាជអាវុធហត្ថ កងនគរបាលជាតិ ក្មួយៗសិស្សានុសិស្ស
និស្សិត យុវជន យុវនារី កម្មករ និយោជិត សង្គមស៊ីវិល ធុរជន និងវិនិយោគិនទាំងអស់ អោយប្រកាន់ខ្ជាប់នូវ
ព្រហ្មវិហារធម៌ទាំងបួន គឺ មេត្តា ករុណា មុទិតា និងឧបេក្ខា ចៀសវាងអោយផុតនូវអំពើហិង្សានានា ទាំងនៅក្នុង
សង្គមជាតិ និងក្នុងគ្រួសារ ព្រមទាំងខិតខំពង្រឹងសាមគ្គីភាព ឯកភាពជាតិ ឧស្សាហ៍ព្យាយាម ក្នុងការងារ និង
រៀនសូត្រ ដើម្បីជំរុញកិច្ចអភិវឌ្ឍន៍ធនធានមនុស្ស សំរាប់កែលំអជីវភាពក្នុងគ្រួសារ ក៏ដូចជារួមចំណែកក្នុងការ
អភិវឌ្ឍវិស័យសេដ្ឋកិច្ច សង្គមកិច្ច អោយមានសន្តិភាពឡើងជាលំដាប់ សំដៅធ្វើអោយប្រជាពលរដ្ឋខ្មែរ
ទូទាំងព្រះរាជាណាចក្រកម្ពុជា បានចាកផុតពីភាពក្រីក្រ ក្នុងពេលអនាគតដ៏ខ្លាំងមុខនេះ ។ *Ru*

សមរម្យព្រះគុណ និងអគុណ
រាជធានីភ្នំពេញ ថ្ងៃ ទី ១៥ ខែ មេសា ឆ្នាំ ២០០៤
ព្រះបាទ នរោត្តម សីហមុនី
(Signature and Seal)